



CHRISTIAN
MUSICOLOGICAL
SOCIETY OF INDIA




സീറോമലബാർ സഭയുടെ
കുർബാനക്രമം

S. H. P. Seminary



CHRISTIAN
MUSICOLOGICAL
SOCIETY OF INDIA

Study house



സീറോമലബാർ സഭയുടെ
കുർബാനക്രമം



PRINTED AT THE
MAR THOMA SLEEHA PRESS,
ALWAYE — 1962



സീറോമലബാർ സഭയുടെ കർബാനക്രമം.

പുരോഹിതൻ കൈകൾ കഴുകി കൊത്തിനാ, സൂനാരാ,
ഉത്താരാ, സന്ദേ, ചൈനാ എന്നീ തിരുവസ്രങ്ങളും, മ്ശമ്ശാ
നാമാർ (ശുശ്രൂഷികൾ) കൊത്തിനായും സൂനാരായും ക്രമപ്രകാരം
ധരിക്കുന്നു. (പ്രാർത്ഥനയൊന്നും ചൊല്ലുന്നില്ല)

പുരോഹിതൻ മ്ശമ്ശാനാമാരോടുകൂടെ മദ്ബഹാ
യുടെ മധ്യത്തിൽ വന്നു തലകുനിച്ചു ആചാരം ചെയ്തതിനു
ശേഷം ചൊല്ലുന്നു.

പുരോഹിതൻ: അത്യുന്നതങ്ങളിൽ ദൈവത്തിനു സ്തുതി.
(ഭൂനു പ്രാവശ്യം)

ഉത്തരം: ആമ്മേൻ. (ഭൂനു പ്രാവശ്യം)

പുരോഹിതൻ: ഭൂമിയിൽ മനുഷ്യക്കു സമാധാനവും നല്ല
ശരണവും, എപ്പോഴും എന്നേക്കും. ആമ്മേൻ.

ഉത്തരം: സ്വർഗ്ഗസ്ഥനായ ഞങ്ങളുടെ പിതാവേ, നിന്റെ
ഗാമം പരിശുദ്ധമാക്കപ്പെടണം. നിന്റെ രാജ്യം വരണം. നീ
പരിശുദ്ധൻ, പരിശുദ്ധൻ, പരിശുദ്ധൻ. സ്വർഗ്ഗസ്ഥനായ ഞങ്ങ
ളുടെ പിതാവേ, നിന്റെ സ്തുതിയുടെ മഹത്വത്താൽ സ്വർഗ്ഗവും



ഭൂമിയും നിറഞ്ഞിരിക്കുന്നു. മാലാഖമാരും മനുഷ്യരും നീ പരിശുദ്ധൻ, പരിശുദ്ധൻ, പരിശുദ്ധൻ എന്ന് ഉദ്ഘോഷിക്കുന്നു. സ്വർഗ്ഗസ്ഥനായ ഞങ്ങളുടെ പിതാവേ, നിന്റെ നാമം പരിശുദ്ധമാക്കപ്പെടണം. നിന്റെ രാജ്യം വരണം. നിന്റെ ഇഷ്ടം സ്വർഗ്ഗത്തിലെ നതുപോലെ ഭൂമിയിലും ആകണം. ഞങ്ങൾക്ക് ആവശ്യമായ ആഹാരം ഇന്നു ഞങ്ങൾക്കു നല്കണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. ദുഷ്ടാരൂപിയിൽനിന്നു ഞങ്ങളെ രക്ഷിച്ചുകൊള്ളണമേ. എന്തുകൊണ്ടെന്നാൽ, രാജ്യവും ശക്തിയും മഹത്വവും എന്നേക്കും നിന്റേതാകുന്നു. ആമ്മേൻ.

പുരോഹിതൻ : പിതാവിനും പുത്രനും പരിശുദ്ധാത്മാവിനും സ്തുതി.

ഉത്തരം : ആദിമുതൽ എന്നേക്കും. ആമ്മേൻ.

തുടന്ന് : സ്വർഗ്ഗസ്ഥനായ ഞങ്ങളുടെ പിതാവേ, നിന്റെ നാമം പരിശുദ്ധമാക്കപ്പെടണം. നിന്റെ രാജ്യം വരണം. നീ പരിശുദ്ധൻ, പരിശുദ്ധൻ, പരിശുദ്ധൻ. സ്വർഗ്ഗസ്ഥനായ ഞങ്ങളുടെ പിതാവേ, നിന്റെ സ്തുതിയുടെ മഹത്വത്താൽ ആകാശവും ഭൂമിയും നിറഞ്ഞിരിക്കുന്നു. മാലാഖമാരും മനുഷ്യരും നീ പരിശുദ്ധൻ, പരിശുദ്ധൻ, പരിശുദ്ധൻ എന്ന് ഉദ്ഘോഷിക്കുന്നു.

മ്ശമ്ശാനാ : നമുക്കു പ്രാർത്ഥിക്കാം. സമാധാനം നമ്മോടുകൂടെ.

പുരോഹിതൻ താഴെക്കാണുന്ന സ്തോസാ ചൊല്ലുന്നു.

ഞായറാഴ്ചകളിലും തിരുന്നാളുകളിലും : ഞങ്ങളുടെ കർത്താവേ, ഞങ്ങളുടെ ദൈവമേ, നിന്റെ പ്രിയ പുത്രന്റെ കരുണയാൽ ഞങ്ങളുടെ വംശത്തിന്റെ നവീകരണത്തിനും രക്ഷയ്ക്കുംവേണ്ടി നല്കപ്പെട്ടിരിക്കുന്ന ദിവ്യരഹസ്യങ്ങളുടെ പരികർമ്മത്തിനായി ബലഹീനരായ ഞങ്ങളെ ദയാപൂർവ്വം ശക്തിപ്പെടുത്തണമേ. നിത്യനായ സർവ്വേശ്വരാ!



സീറോമലബാർസഭയുടെ കുർബാനക്രമം

മാറാനായത്തിരുന്നാളുകളിൽ : ഞങ്ങളുടെ കർത്താവേ, ഞങ്ങളുടെ ദൈവമേ, നിന്റെ നാമത്തിൽ യഥാർത്ഥമായി വിശ്വസിക്കുകയും നിർമ്മലമായ വിശ്വാസത്തെ പരമാർത്ഥയോടെ പ്രഖ്യാപിക്കുകയും ചെയ്യുന്നവർ തങ്ങളുടെ ആത്മശരീരങ്ങളെ പവിത്രീകരിക്കുന്ന പരിഹാരബലി വിശുദ്ധിയോടെ അർപ്പിക്കുവാനും, മാലിന്യങ്ങളിൽനിന്നു ശുചീകൃതവും അശുദ്ധ വിചാരങ്ങളിൽനിന്നു വിമുക്തവുമായ ഹൃദയത്തോടും ബോധത്തോടുംകൂടെ ശ്രദ്ധാപൂർവ്വം നിനക്കു് ആചാര്യശുശ്രൂഷ ചെയ്യുവാനും, നിന്റെ കാരുണ്യാധിക്യത്താൽ ഞങ്ങൾക്കു നീ പ്രദാനംചെയ്ത രക്ഷയെപ്രതി നിരന്തരം നിന്നെ സ്തുതിക്കുവാനുംവേണ്ടി അവരെ നീ ശക്തിപ്പെടുത്തണമേ. നിത്യം പിതാവും പുത്രനും പരിശുദ്ധാത്മാവുമായ സർവ്വേശ്വരാ!

സാധാരണ ദിവസങ്ങളിൽ : നിന്റെ സ്തുത്യർഹമായ ത്രിത്വത്തിന്റെ ആരാധനീയവും മഹനീയവുമായ നാമം സ്വർഗ്ഗത്തിലും ഭൂമിയിലും അനവരതം ആരാധിക്കപ്പെടുകയും സ്തുതിക്കപ്പെടുകയും ബഹുമാനിക്കപ്പെടുകയും പ്രകീർത്തിക്കപ്പെടുകയും പുകഴ്ത്തപ്പെടുകയും വാഴ്ത്തപ്പെടുകയും ചെയ്യട്ടെ. നിത്യം പിതാവും പുത്രനും പരിശുദ്ധാത്മാവുമായ സർവ്വേശ്വരാ!

മ്ശമ്ശാനാ : ആമ്മേൻ.

പുരോഹിതൻ മമ്മീസാ ആരംഭിക്കുന്നു.

(മസ്നോറാ 15) : കർത്താവേ, നിന്റെ കൂടാരത്തിൽ ആരു വസിക്കും? നിന്റെ വിശുദ്ധഗിരിയിൽ ആരു വിശ്രമിക്കും?

കാനോനാ : ഞങ്ങളുടെ കർത്താവേ, നിന്റെ ബലിപീഠത്തിനു മുമ്പാകെ വിചാരശുദ്ധിയോടുകൂടെ എന്നെ നിർത്തണമേ * കർത്താവേ, നിന്റെ കൂടാരത്തിൽ ആരു വസിക്കും? നിന്റെ വിശുദ്ധഗിരിയിൽ ആരു വിശ്രമിക്കും?

മ്ശമ്ശാനാ : കറകൂടാതെ വ്യാപരിക്കുന്നവനും നീതി പ്രവർത്തിക്കുന്നവനും ഹൃദയത്തിൽ സത്യം പറയുന്നവനും നാവുകൊണ്ടു വഞ്ചിക്കാത്തവനും.



പുരോഹിതൻ: കൂട്ടുകാരനോടു തിന്മചെയ്യാത്തവനും അയ
ലുമാരനെതിരായി കൈക്കൂലി വാങ്ങാത്തവനും.

മ്ശമ്ശാനാ: കോപിപ്പിക്കുന്നവനെ തിരസ്കരിക്കുന്നവനും
കർത്താവിനെ ഭയപ്പെടുന്നവനെ ബഹുമാനിക്കുന്നവനും.

പുരോഹിതൻ: കൂട്ടുകാരനോടുചെയ്ത സത്യപ്രതിജ്ഞ ലംഘി
ക്കാത്തവനും പണം അന്യായപ്പലിശയ്ക്കു കൊടുക്കാത്തവനും.

മ്ശമ്ശാനാ: കുറമില്ലാത്തവനെതിരായി കൈക്കൂലി
വാങ്ങാത്തവനും. ഇവ പ്രവർത്തിക്കുന്നവൻ നീതിമാനാകുന്നു. ഒരു
നാളും അവൻ ഇളക്കം തട്ടുകയില്ല.

പുരോഹിതൻ: (മത്തോറാ 150) കർത്താവിനെ അവന്റെ
വിശുദ്ധസ്ഥലത്തു നിങ്ങൾ സ്തുതിക്കവിൻ. അവന്റെ ശക്തി
യുടെ ആകാശമണ്ഡലത്തിൽ അവനെ നിങ്ങൾ സ്തുതിക്കവിൻ.

മ്ശമ്ശാനാ: അവന്റെ ശക്തിക്കൊത്തവിധം അവനെ
നിങ്ങൾ സ്തുതിക്കവിൻ. അവന്റെ മഹത്വത്തിന്റെ ആധിക്യ
ത്തിനൊത്തവിധം അവനെ നിങ്ങൾ സ്തുതിക്കവിൻ.

പുരോഹിതൻ: കാഹളധ്വനികൊണ്ടു അവനെ നിങ്ങൾ
സ്തുതിക്കവിൻ. വീണകൾകൊണ്ടും കിന്നരങ്ങൾകൊണ്ടും അവ
നെ നിങ്ങൾ സ്തുതിക്കവിൻ.

മ്ശമ്ശാനാ: തപ്പുകൾകൊണ്ടും മദ്ദളങ്ങൾകൊണ്ടും അവനെ
നിങ്ങൾ സ്തുതിക്കവിൻ. ഇമ്പമുള്ള തന്ത്രികൾകൊണ്ടു അവനെ
നിങ്ങൾ സ്തുതിക്കവിൻ.

പുരോഹിതൻ: ശ്രവണസുഖമുള്ള കൈത്താളങ്ങൾകൊണ്ടു
അവനെ നിങ്ങൾ സ്തുതിക്കവിൻ. ശബ്ദഘോഷംകൊണ്ടും ആർപ്പ
വിളികൊണ്ടും അവനെ നിങ്ങൾ സ്തുതിക്കവിൻ.

മ്ശമ്ശാനാ: എല്ലാ നിശ്വാസവുംകൊണ്ടു നമുക്കു കർത്താ
വിനെ സ്തുതിക്കാം.

പുരോഹിതൻ: (മത്തോറാ 116) സകല ജാതികളേ,
നിങ്ങൾ കർത്താവിനെ സ്തുതിക്കവിൻ. സകല ജനങ്ങളേ,
നിങ്ങൾ അവനെ സ്തുതിക്കവിൻ.



സീറോമലബാർസഭയുടെ കുർബാനക്രമം

മ്ശമ്ശാനാ : എന്തുകൊണ്ടെന്നാൽ, അവന്റെ കരുണ നമ്മുടെമേൽ ശക്തിപ്പെട്ടിരിക്കുന്നു. അവൻ സത്യമായി എന്നേക്കും കർത്താവായുന്നു.

പുരോഹിതൻ : പിതാവിനും പുത്രനും പരിശുദ്ധാത്മാവിനും സ്തുതി.

മ്ശമ്ശാനാ : ആദിമുതൽ എന്നേക്കും. ആമ്മേൻ.

പുരോഹിതൻ : ഞങ്ങളുടെ കർത്താവേ, നിന്റെ ബലിപീഠത്തിനു മുമ്പാകെ വിചാരശുദ്ധിയോടുകൂടെ എന്നെ നിർത്തണമേ.

മ്ശമ്ശാനാ : കർത്താവേ, നിന്റെ കൂടാരത്തിൽ ആരു വസിക്കും? നിന്റെ വിശുദ്ധഗിരിയിൽ ആരു വിശ്രമിക്കും?

പുരോഹിതൻ : എല്ലാവരെയും വിശുദ്ധീകരിക്കുന്ന ദൈവമേ, നിന്റെ ബലിപീഠം എത്ര മഹനീയവും അലംകൃതവുമാകുന്നു !

പുരോഹിതൻ ബലിപീഠത്തിങ്കലേക്കു കയറുന്നു. മ്ശമ്ശാനാമാർ ധൂപകലശവും കുന്തുരക്കവും കൊണ്ടുവരുന്നു. പുരോഹിതൻ കുന്തുരക്കത്തിൽനിന്നു മൂന്നു മണികരം എടുത്തു ധൂപകലശത്തിൽ തീക്കനലിന്മേൽ ഇട്ടു്, താഴെവരുന്ന പ്രാർത്ഥന താഴ്ന്നസ്വരത്തിൽ ചൊല്ലിക്കൊണ്ടു് രട്ടോചെയ്യുന്നു :

മ്ശമ്ശാനാ മ്ശമ്ശാനാ മ്ശമ്ശാനാ മ്ശമ്ശാനാ മ്ശമ്ശാനാ
മ്ശമ്ശാനാ മ്ശമ്ശാനാ മ്ശമ്ശാനാ മ്ശമ്ശാനാ മ്ശമ്ശാനാ
മ്ശമ്ശാനാ മ്ശമ്ശാനാ മ്ശമ്ശാനാ മ്ശമ്ശാനാ മ്ശമ്ശാനാ
. . .

മ്ശമ്ശാനാ : സമാധാനം നമ്മോടുകൂടെ.
പുരോഹിതൻ താഴെക്കാണുന്ന സ്തോത്രം ഉയർന്നസ്വരത്തിൽ ചൊല്ലുന്നു.